

## Karan 8: Lanabaga tagamacogo

### Karan damina

Mɔgɔ min lara Yesu Kirisita ra, ka la Ala ta kuma ra, o tigi le be wele ko lanabaga; o tigi k'a yere karifa Yesu ma, k'a ta ko bee to a boro. Ala k'a ta jurumun bee yafa a ma Yesu ta jori baraka ra. A kera Ala ta mɔgɔ ye a ta limaniya sababu ra. Ala ta kuma b'a fo ko: «*Nka mɔgɔ minw sɔnna a ma ka la a ra, a ka olugu ke Ala denw ye.*» (Yuhana 1.12). O kɔrɔ ye ko o tigi saninyanin lo Ala nya kɔrɔ, a ka nyanamanya banbari sɔrɔ. Ni a sara a be taga to Ala fe arijana ra wagati bee.

Nka lanabaga ka kan ka Ala bonya n'a ta kewalew bee ye, ani a tagamacogo bee ra. A ka kan ka ban jurumun ma; ko minw be nɔrɔ la Ala tɔgɔ kan, a ka kan ka o sira le tagama. Ala ta kuma b'a fo ko: «*Sabu Ala ka aw san songɔ gbelen le ra. O kosɔn aw ye Ala bonya ni aw farisogo ye, [ani aw nin fana ye. O fla bee ye Ala ta le ye.*» ( 1 Korantikaw 6.20).

### 1. Lanabaga ta kewalew bee ka kan ka Ala bonya

1) Lanabaga ka kan ka fara a balema lanabaga tɔw kan, ka jennyɔgɔnya sɔbe sɔrɔ ni o ye wagati bee. O ka di Ala ye. Ala ta kuma b'a fo ko: «*An kana nyɔgɔn lajen dabla, i n'a fo dɔw be deri k'a ke cogo min; nka an ye jija ka nyɔgɔn jagbeleya, sabu aw yere nya b'a ra ko Matigi nalon surunyara.*» (Heburu 10.25)

2) Lanabaga ka kan ka Ala ta kuma lamɛn, ani k'a karan. Ni lanabaga te Ala ta kuma lamɛn, walama k'a karan, a te se ka Ala sago lon k'a ke. Ala ta kuma le kera lanabaga ta nin ta balo ye. Ala ta kuma le be lanabaga demɛ, k'a to a ye baraka sɔrɔ Alasira tagama ra. Ala ta kuma k'a fo ko: «*Kitabu saninmanw kumaw bee bɔra Ala yere le ra, a Nin Saninman baraka ra. O kosɔn nafa b'a ra; a be se ka mɔgɔ karan, a be mɔgɔ jaraki fana ka i bla sira nyuman kan, a be mɔgɔ koro terenninya ra. A be o bee nya.*» (2 Timote 3.16)

3) Lanabaga ka kan ka Ala daari. Ala lonniya, ani a ta se bagaya, o be sɔrɔ Aladaari le sababu ra. Ni lanabaga be Ala daari, o kɔrɔ ye ko a be kuma Ala fe:

- a) a be baraka la Ala ye, k'a bato,
- b) a be nimisa a ta jurumunw na, ka yafamadaari ke Ala fe.
- c) a b'a ta gbɛleyakow nyafɔ Ala ye,
- d) a be Ala daari tɔw ye.

Aladaari nafa ka bon kosebe. Ala ta kuma be o fo an ye: «*Aw kana Ala daari dabla. Aw ye Ala fo fen bee ra. Ala be o le nyini aw fe Yesu Kirisita ta jennyɔgɔnya ra.*» (1 Tesalonikikaw 5.17-18)

4) Lanabaga ka kan ka ke Yesu Kirisita seere ye yɔrɔ bee. O kɔrɔ ye ko a tagamacogo ka kan ka ke sababu ye ka lanabariw sama ka na Ala fe. Lanabaga tagamacogo ka kan ka Yesu Kisirita cogo yira mɔgɔw ra. Ala ta kuma ko: «*Aw ye aw tagamacogo lon lanabariw ce ma. Hali ni o be aw tɔgɔ jugu fɔra k'a ke i n'a fo aw ka kojugu dɔ le ke, o belɛn ye aw ta kewalenyumanw ye. Ni o kera, ni Ala ka na nɛema o ye lon min na, o bɛna a tando.*» ( 1 Piyeri 2.12)

Ni lanabaga te sira nyuman tagama mɔgɔ nya kɔrɔ, o tuma a te se ka ke Yesu Kirisita ta seere nyuman ye.

5) Lanabaga ka kan ka a sen bɔ setana baaraw ra. N'o te a be Ala tɔgɔ cɛn. Lanabaga man kan ka jo sɔn, walama ka taga lagberi ke, walama ka taga karanmɔgɔso, walama ka don lo ra, walama ka fen dɔw siri siri a fari ra , walama ka fla dɔw ko, ko a b'a yere tanga n'o ye. O kow bee ye setana ta baara le ye. Lanabaga bɔra setana ta fanga kɔrɔ ka ke Ala kelen pe ta ye, o kosɔn a ka kan k'a yere mabɔ o kewalew bee ra; mɔgɔ o mɔgɔ be o sira nyɔgɔn tagama, lanabaga ka kan ka a yere mabɔ o mɔgɔw ra: josɔnbagaw, jinamoriw, lagberikebagaw, flajugukebagaw, minw be saraka juguw bɔ janko ka nanforo ba sɔrɔ. O kow bee haramunyanin lo Ala nya kɔrɔ. «*Hali an sera aw fe cogo min, mɔgɔw be o bee fɔra. O b'a fɔra fana ko aw yelemana, ka sɔn Ala ma, ko aw ka aw ta batofɛn kɔrɔw bee to yi ka sɔn ka Ala nyanaman ni Ala berebere bato.*» (1 Tesalonikikaw 1.9)

### 2. Lanabaga ka kan k'a ta somɔgɔw mina ko nya

Furuƙe ani furumuso ka kan ka nyɔɔn mina cogo mi na, o ko nafa ka bon Ala ta kuma ra kosebe. Ala ta kuma b'a fo an ye ko furu sababu ra, ce ni muso be ke farisogo kelen ye Ala nya korɔ. O kuma b'a yira ko o ka kan ka nyɔɔn kanu kosebe. Ce ka kan ka a muso kanu kosebe; muso fana ka kan ka a yere majigi a ce ye. «*O kosɔn lanabagaw majiginin lo Kirisita ye cogo min na, o cogo kelen na musow fana ka kan ka o yere majigi o ceƙe ye fen bee ra. Ayiwa aw ceƙe, aw fana ka kan ka aw musow kanu i ko Kirisita ka lanabagaw kanu cogo min na, fo ka a yere di saraka ye ka sa o kosɔn.*» (Efesikaw 5.24,25)

Bangebaw ka kan ka denmisenw mina ko nya, ka o lamɔ k'a nya. Ala ta kuma b'a fo ko: «*Ayiwa aw faw, aw fana kana juguya aw denw ma k'a teme k'a to o ye dimi aw korɔ; aw ye o lamɔ k'a nya, ka o koro, ka o laadi ka kanya ni Matigi ta kuma ye.*» (Efesikaw 6.4)

Lanabaga man kan k'a yere bla jencya ra, walama jatɔya ra. A ka kan k'a farisogo saninyanin to. Kanbelenw ni sunguruw man kan ka jen fo ka taga o furu. Furuƙe ni furumuso ka kan ka ke kankelentigiw ye; ce man kan ka nyabo muso were fe, muso fana man kan ka nyabo ce were fe. «*Bee ka kan ka furu bonya. Ce walama muso man kan ka nyamɔɔya walama jatɔya ke, ka a yere lanɔɔ, sabu Ala bena kititige jatɔw ni nyamɔɔyakebagaw kan.*» (Heburu 13.4)

Ala ko furu fana man kan ka sa: «*Sabu furusa man di ne ye, Matigi Ala, Izirayeli ta Ala ko ten; ka kojugu ke i kannaderege ye, o man di ne ye! Fangatigi Ala ko ten. O ra, aw ye aw yere korɔsi, aw kana janfa ke.*» (Malaki 2.16)

### **3. Lanabaga ka kan ka Ala bonya n'a borofenw ye**

Ka ke lanabaga ye, o korɔ ye ko an farikolo, ani an nin, ani an jusukun, ani an ta miiriyaw, o bee ye Ala ta ye. O b'a yira ko hali an borofenw bee ye Ala ta ye. An be fen minw sɔɔ, Ala le be o di an ma janko ka an mako nya. Ala tun k'a fo a ta mɔɔw ye, minw ye Izirayelimɔɔw ye ko o ka kan ka o ta senefenw, ani o ta beganw, ani o borofenw bee yaga bo k'a di Ala ma. Izirayelimɔɔw tun ka kan ka o yaga bo janko ka Ala bonya a ta nyumanya kosɔn. Ala k'a fo Izirayelimɔɔw ye ko: «*Aw ye na ni yagaw ye ka na o bla ne ta fenmarayɔɔ ra, janko domuni ye sɔɔ ne ta so kɔnɔ. Aw ye o ke ka ne korɔbo k'a fe, Fangatigi Ala ko ten. Aw bena a ye ni ne tena sankolo wow dayele aw ye, ka neema jigi aw kan caman, fo ka aw wasa.*» (Malaki 3.10)

Lanabaga ka kan ka a borofenw di Ala ta baara ani Ala ta baarakebagaw kosɔn. O b'a yira ko a be Ala kanu. Ala ta kuma b'a fo ko: «*O ra, aw bee kelen kelen ka warida min latige aw yere kɔnɔ, aw ye o le di. A kana ke ni nyanasisi ye de, walama jagboya, sabu mɔɔ min be fen di ni nyagari ye, o le ko ka di Ala ye.*» (2 Korantikaw 9.7)

### **4. Lanabaga ka kan ka tɔɔɔ sɔnmima Ala tɔɔɔ kosɔn**

Tɔɔɔ ko caman be se ka lanabaga sɔɔ, fo k'a hakiri nyagami. Nka o bee ce ma lanabaga man kan k'a jigi tige. A ka kan ka limaniya Ala ra, k'a bonya.

1) Tɔɔɔ suguya bee be se lanabaga ma: bana, sege, fangantaya, mɔɔw ta nafiya. O kosɔn Ala ta kuma b'a fo an ye ko: «*Setana be aw nege ka aw bla kojugu ra cogo min, o nyɔɔn le be mɔɔw tɔw bee sɔɔ. Nka Ala ye kankelentigi le ye; a tena sɔn k'a to a ye aw korɔbo fo ka taga teme aw seko kan. Ni a sera aw ma fana, aw bena se ka bɔsi cogo min, Ala bena o yira aw ra, janko aw ye se k'a sɔnmima.*» (1 Korantikaw 10.13). Yakuba kitabu fana b'a fo an ye ko: «*Ayiwa ne balemaw, ni tɔɔɔ o tɔɔɔ ka se aw ma, aw ye o mina ka o ke nyagari ko le ye. <sup>3</sup> Aw y'a lon k'a nya ko ni Ala be aw ta lanaya korɔbo k'a fe, o le be aw karan munyuri ra*» (Yakuba 1.2-3)

2) Setana fana be se ka lanabaga se don ko gbelen dɔw ra, janko k'a ta lanaya tagama sumaya, walama k'a lalɔ. Setana be se ka lanabaga sen don jurumun ko dɔ ra, k'a nege ni fen dɔw ye, janko k'a ko don Ala ra.

Setana be se ka mɔɔw kɔnɔnɔsu an kama, k'a to o ye an kɔniya, walama ka kojugu ke an na, an ta lanaya kosɔn. Nka lanabaga be se ka ban setana ta kow ma Yesu Kirisita tɔɔ ra. A sebera Ala ta kuma ra ko: «*O le kosɔn aw ye aw yere majigi Ala ye. Aw kana sɔn Setana ma fiyewu; ni o kera, a bena bori ka a yere mabo aw ra pewu.*» (Yakuba 4.7)

Setana ka an Matigi Yesu Kirisita yere korɔbo k'a fe, nka a ma se. O kuma be sɔɔ Matiyu kitabu sira naani na.

### **Karan laban**

Lanabaga ka kan k'a lon ko lanaya sira tagama te se ka ke gbeleya ani tɔɔɔ caman ko. Nka Ala be an ta tɔɔɔw bee kala ma. A be se ka o bee nɔɔya. Nka o segekow, ani o tɔɔɔw le be lanabaga ta lanaya sabati, ka baraka don a ra, ka Ala ta neema caya a kan. Lanabaga man kan ka a jigi la a yere kan. Ala sebetigi min ye aa Fa ye, ale be an korosi, ka a janto an na wagati bee.

**Kunfokaran:**

«Aw ye aw tagamacogo lon lanabariw ce ma. Hali ni o be aw tɔɔɔ jugu fɔra k'a ke i n'a fo aw ka kojugu do le ke, o belen ye aw ta kewalenyumanw ye. Ni o kera, ni Ala ka na neema o ye lon min na, o bena a tando.» ( 1 Piyeri 2.12)

**Nyininkariw:**

- 1) Lanabaga ka kan ka kawale suguya jumen ke?
- 2) Lanabaga be Ala bonya cogo di ?
- 3) Lanabaga be se ka Ala bonya ni a borofenw ye cogo di ?
- 4) Ka ke Yesu seere ye, o korɔ ye di ?
- 5) Ni lanabaga be tɔɔɔ, a ka kan ka mun ke ?